

ایم کیو ایم صوبائی تنظیمی کمیٹی کے جوائنٹ انچارج شبیر قائم خانی، حق پرست ارکان قومی اسمبلی خواجہ سہیل منصور، اقبال محمد علی خان اور ڈاکٹر ایوب شیخ نے لاہور میں ایم کیو ایم کی جانب سے لگائے گئے ریفرنڈم کیمپس کا دورہ کیا

عوامی ریفرنڈم کیلئے قائم کیے گئے ریفرنڈم کیمپسوں پر لوگوں کی بڑی تعداد کی جانب سے جمع کرائے جانے والے ریفرنڈم کے فارم وصول کئے

ریفرنڈم کے پانچویں روز بھی لاہور کے مختلف علاقوں میں عوام کا جوش و خروش قابل دید تھا

الطاف حسین نے ملک بچانے کے لئے عام آدمی کی رائے شامل کر کے مسائل کے حل کا واضح قدم اٹھایا ہے، شبیر قائم خانی

لاہور۔۔۔ 15 مئی 2011ء

متحدہ قومی موومنٹ کی صوبائی تنظیمی کمیٹی کے جوائنٹ انچارج شبیر قائم خانی اور حق پرست اراکین قومی اسمبلی نے عوامی ریفرنڈم کے پانچویں روز لاہور کے مختلف ٹاؤنز اور بازاروں کا دورہ کیا اور قائد تحریک جناب الطاف حسین کی اپیل پر ملک کی نازک صورتحال سے نمٹنے اور قومی اتفاق رائے پیدا کرنے کیلئے قائم کئے گئے عوامی ریفرنڈم کیمپسوں میں عوام کی بڑی تعداد کی جانب سے جمع کرائے جانے والے ریفرنڈم کے فارم وصول کئے۔ عوامی ریفرنڈم کے سلسلے میں منعقدہ کیمپسوں پر تمام قومیتوں اور مختلف مکاتب فکر سے تعلق رکھنے والے افراد کا جوش و خروش قابل دید تھا اور عوام نے انتہائی دلچسپی کے ساتھ عوامی ریفرنڈم کیمپس میں آکر عوامی ریفرنڈم کے فارم پُر کئے انہیں بکس میں ڈالا۔ اس سلسلے میں جوائنٹ انچارج صوبائی تنظیمی کمیٹی شبیر قائم خانی، حق پرست اراکین قومی اسمبلی خواجہ سہیل منصور، ڈاکٹر ایوب شیخ اور اقبال محمد علی خان نے لاہور کے مختلف علاقوں میں قائم عوامی ریفرنڈم کیمپس کا دورہ کیا جہاں ہزاروں عوام نے ریفرنڈم کے فارم حاصل کئے اور انہیں پُر کر کے بکس میں ڈالا، جوائنٹ انچارج صوبائی تنظیمی کمیٹی شبیر قائم خانی نے حق پرست اراکین قومی اسمبلی کے ہمراہ مختلف ٹاؤنز میں قائم کئے گئے عوامی ریفرنڈم کیمپس کا دورہ کیا جبکہ انہوں نے لاہور شہر کی مختلف مارکٹوں کی دکانوں، ہوٹلوں اور بیٹھکوں پر موجود عوام کو عوامی ریفرنڈم کے فارم بھی تقسیم کئے۔ اس موقع پر جوائنٹ انچارج صوبائی تنظیمی کمیٹی شبیر قائم خانی اور حق پرست نمائندوں نے مختلف شعبہ ہائے زندگی سے تعلق رکھنے والے افراد سے گفتگو کرتے ہوئے کہا کہ موجودہ صورتحال کے تناظر میں ملک کو جن مشکلات کا سامنا ہے اس سے نکلنے کے لئے غریب و متوسط کے عوام کی رائے سب سے زیادہ اہم ہے قائد تحریک جناب الطاف حسین نے ملک بچانے کے لئے عام آدمی کی رائے شامل کر کے مسائل کے حل کا واضح قدم اٹھایا ہے۔ انہوں نے کہا کہ یہ ایک مشکل وقت ہے اس پر عوام زیادہ سے زیادہ اپنی رائے دیں اور قومی رائے میں شامل ہو کر پاکستان کی بقاء سلامتی آزادی اور خود مختاری کے لئے آواز بلند کریں، انہوں نے کہا کہ ہر شخص کو ذمہ داری کا مظاہرہ کرنے کی ضرورت ہے اور کسی کو بھی دیوار سے لگانے کا عمل نہ کیا جائے اور قومی فیصلوں میں عام لوگوں کی شمولیت یقینی بنائی جائے۔

ریفرنڈم کا پانچواں روز راولپنڈی زون کے عوام کا جوش و خروش قابل دید تھا

قائد تحریک الطاف حسین نے ملک بچانے کیلئے عام آدمی کی رائے شامل کر کے مسائل کے حل کا واضح قدم اٹھایا ہے سینیٹر عبدالخالق پیرزاد

اسلام آباد۔۔۔ 15 مئی 2011

ملک کی موجودہ نازک ترین صورتحال سے نمٹنے اور قومی اتفاق رائے پیدا کرنے کیلئے ایم کیو ایم اور راولپنڈی زون کے اضلاع میں عوامی ریفرنڈم کا سلسلہ پانچویں روز بھی جاری رہا ایم کیو ایم راولپنڈی زون کے زیر اہتمام عوامی ریفرنڈم میں جڑواں شہروں اسلام آباد اور راولپنڈی کے علاوہ جہلم، چکوال، اٹک، منڈی بہاؤالدین، خوشاب، اور میاں والی کی عوام بڑی تعداد میں حصہ لے رہے ہیں اور ہزاروں کی تعداد میں اپنے رائے کا اظہار کر رہے ہیں۔ اتوار کو ایم کیو ایم کے زیر انتظام عوامی ریفرنڈم کیمپس لیک ویو میں لگایا گیا اور شہریوں میں ریفرنڈم کا سوالنامہ تقسیم کیا گیا جسے عوام نے پُر کر کے اپنی رائے کا اظہار کیا۔ اس موقع پر متحدہ قومی موومنٹ کی رابطہ کمیٹی کے رکن سیف یارخان، صوبائی تنظیمی کمیٹی کے رکن سلیم بند بانی، زونل انچارج راولپنڈی زاہد ملک اور حق پرست سینیٹر عبدالخالق پیرزاد، کے علاوہ ضلع اسلام آباد کے انچارج اور اراکین ضلعی کمیٹی دیگر ذمہ داران و کارکنان کی بڑی تعداد موجود تھی۔ ایم کیو ایم کے ذمہ داران نے عوام میں عوامی ریفرنڈم کو سوالنامہ تقسیم کیا اور عوام کی رائے حاصل کی۔ جبکہ راولپنڈی میں عوامی ریفرنڈم کیمپس سرسید چوک میں لگایا گیا جس میں رکن رابطہ کمیٹی گلغرا خٹک، جوائنٹ انچارج صوبائی تنظیمی کمیٹی اسلم شاہ آفریدی، جوائنٹ انچارج راولپنڈی زون کیپٹن رحیم شاہ، انچارج راولپنڈی و دیگر ذمہ داران اور کارکنان کی کافی تعداد موجود تھی اس موقع پر ذمہ داران نے کہا کہ قائد تحریک جناب الطاف حسین کی جانب سے ملک کی نازک ترین صورتحال میں کرایا جانے والا ریفرنڈم دراصل عوام کی رائے جاننے کیلئے ہے اور عوامی رائے عامہ کو سامنے رکھ کر ہی ملک و قوم کی تقدیر کے فیصلے کئے جاتے ہیں۔

عوامی ریفرنڈم کا پانچواں روز، ایم کیو ایم کے مرکز نائن زیرو اور کراچی بھر میں ریفرنڈم فارم پُر کر کے جمع کرائے جانے کا سلسلہ زور و شور سے جاری رہا نازک ترین صورتحال میں الطاف حسین نے عوامی ریفرنڈم کی صورت میں جو قدم اٹھایا ہے وہ ملک بھر کے عوام کی ترجمانی کرتا ہے، لوگوں کے تاثرات

کراچی۔۔۔ 15، مئی 2011ء

قائد تحریک جناب الطاف حسین کی اپیل پر ملک کی موجودہ نازک صورتحال سے نمٹنے اور قومی اتفاق رائے پیدا کرنے کیلئے ہونیوالا ریفرنڈم کراچی بھر میں زور و شور سے جاری ہے۔ عوامی ریفرنڈم کے پانچویں روز بھی کراچی میں ایم کیو ایم کے مرکز نائن زیرو سمیت ایم کیو ایم کراچی تنظیمی کمیٹی، کشمیر کمیٹی، انقلابی امور کمیٹی، شعبہ خواتین، لیبر ڈویژن، اے پی ایم ایس او، علماء کمیٹی لیگل و میڈیکل ایڈ کمیٹی کے سیکٹرز و یونٹوں کے تحت قائم کئے گئے سینکڑوں عوامی ریفرنڈم کمیٹیوں میں نوجوانوں، بزرگوں، خواتین، بچوں، طلباء اور زندگی کے دیگر شعبوں سے تعلق رکھنے والے افراد کا زبردست ہجوم دکھائی دیا، ایم کیو ایم کے ذمہ داران و کارکنان نے ریفرنڈم کمیٹیوں پر رابطہ کرنے والے افراد کی رہنمائی کی اور انہیں 17 سوالات پر مشتمل سوالنامہ پُر کرنے کیلئے دیا اس موقع پر لوگوں کی بہت بڑی تعداد نے ریفرنڈم کمیٹیوں پر ریفرنڈم کے فارم پُر کر کے جمع کرائے اور اس میں درج 17 سوالات پر اپنی رائے کا اظہار ”ہاں یا نہیں“ کے خانے پر نشان لگا کر کیا۔ دریں اثناء عوامی ریفرنڈم کے سلسلے میں ایم کیو ایم کے مرکز نائن زیرو پر مختلف مکاتب فکر سے تعلق رکھنے والے علمائے نے بھی رابطہ کیا اور ریفرنڈم فارم پُر کر کے 17 سوالات پر اپنی رائے کا اظہار کیا۔ حق پرست رکن سندھ اسمبلی سیف الدین خالد نے اورنگی ٹاؤن کے ہفتہ بازار اور غازی آباد مہاجر چوک کا دورہ کیا اور بازار میں عوامی ریفرنڈم کے فارم تقسیم کئے۔ انہوں نے مہاجر چوک پر عوامی ریفرنڈم کیمپ کا دورہ بھی کیا اور کیمپ میں عوامی ریفرنڈم فارم پُر کر کے جمع کرانے والے افراد سے فارم وصول کئے۔ اسی طرح حق پرست ارکان اسمبلی کی جانب سے اپنے اپنے حلقہ انتخاب میں بھی عوامی سطح کے رابطے کئے جا رہے ہیں اور ریفرنڈم کے فارم تقسیم کئے جا رہے ہیں۔ ریفرنڈم کمیٹیوں پر رابطہ کرنے والے افراد نے اپنے جذبات کا اظہار کرتے ہوئے کہا کہ ایبٹ آباد کے واقعہ کے بعد ملک و قوم شدید بحران میں مبتلا ہو چکی ہے اور اس بحران سے نکلنے کیلئے تمام جماعتوں نے اپنی اپنی بساط کے مطابق اقدامات کرنے کا فیصلہ کیا ہے لیکن قائد تحریک جناب الطاف حسین نے عوامی ریفرنڈم کی صورت میں جو قدم اٹھایا ہے وہ ملک بھر کے عوام کی مکمل ترجمانی کرتا ہے۔ ان کا کہنا تھا کہ جناب الطاف حسین نے قومی سطح کے ہر معاملے میں بے لوث اور عملی کردار ادا کیا ہے اور ملک و قوم کے بحرانوں سے نکلنے کیلئے جو تجاویز ماضی میں بھی ان کی جانب سے پیش کی گئی وہ اہم سنگ میل کی حیثیت رکھتی ہیں۔ ان کا کہنا تھا کہ عوامی ریفرنڈم کے نتائج کو سامنے رکھ کر ملک و قوم کیلئے بہتر مستقبل کا تعین کیا جاسکتا ہے اور عوامی ریفرنڈم انشاء اللہ موجودہ بحران سے ملک و قوم کو نکلانے میں انتہائی معاون و مددگار ثابت ہوگا۔

ایم کیو ایم کے عوامی ریفرنڈم میں ملک بھر کے عوام لاکھوں کی تعداد میں حصہ لے چکے ہیں

ریفرنڈم کو پاکستان کی طرح بیرون ممالک میں قائم ایم کیو ایم کے تنظیمی دفاتر تک بھی پھیلا دیا گیا

ریفرنڈم کیمپس ملک بھر میں چار روز سے جاری ہیں پانچویں روز بھی تمام قومیتوں، برادریوں اور مذہبی اقلیتوں کے عوام کا بڑی تعداد میں رابطہ

توقع کی جا رہی ہے کہ عوامی ریفرنڈم کے 17 مئی 2011ء کو اختتام ہونے تک ملک بھر سمیت دنیا بھر کے کروڑوں افراد اپنی رائے کا اظہار کر چکے ہوں گے

کراچی۔۔۔ 15، مئی 2011ء

ایبٹ آباد میں 2 مئی کے واقعہ کے بعد ملک میں قومی اتفاق رائے پیدا کرنے اور ملک کی نازک ترین صورتحال سے نمٹنے کیلئے قائد تحریک جناب الطاف حسین کی جانب سے اعلان کردہ عوامی ریفرنڈم میں ملک بھر کے عوام لاکھوں کی تعداد میں حصہ لے چکے ہیں جبکہ عوامی ریفرنڈم کو ایم کیو ایم کے زیر اہتمام پاکستان کی طرح ایم کیو ایم کے اوور سیز یونٹوں برطانیہ، بلیجیم، ناروے، جرمنی، امریکہ، کینیڈا، ساؤتھ افریقہ، متحدہ عرب امارات اور سعودی عرب سمیت دیگر خلیجی ریاستوں تک پھیلا دیا گیا ہے جہاں ایم کیو ایم کے کارکنان اور ان ممالک میں مقیم پاکستانی ریفرنڈم میں حصہ لے سکیں گے جبکہ برطانیہ میں ایم کیو ایم یو کے کے زیر اہتمام لندن، برمنگھم، مانچسٹر، ہیملٹن، پیٹر برا اور دیگر شہروں میں بھی ریفرنڈم کا سلسلہ جاری ہے۔ عوامی ریفرنڈم کے سلسلے میں ایم کیو ایم کے مرکز نائن زیرو سمیت ملک بھر میں قائم ایم کیو ایم کے زونل، سیکٹرز، یونٹس اور ڈسٹرکٹ دفاتر کے تحت سرٹکوں، چوراہوں، شاہراہوں، ساحلی علاقوں اور گلیوں میں عوامی ریفرنڈم کے کیمپس گزشتہ چار روز سے قائم ہیں اور ریفرنڈم کے پانچویں روز بھی ریفرنڈم کمیٹیوں پر ملک کی تمام قومیتوں، برادریوں اور مذہبی اقلیتوں کے نوجوان، بزرگ، خواتین، طلباء، ڈاکٹرز، انجینئرز، علمائے کرام، وکلاء، صحافی، شعراء، اساتذہ، پروفیسرز، خصوصی بچوں، کاروباری حضرات اور زندگی کے تمام شعبوں سے وابستہ افراد نے ہزاروں کی تعداد میں رابطہ کیا اور ریفرنڈم فارم پُر کر کے اپنی رائے کا اظہار کیا۔ ریفرنڈم کے سلسلے میں کراچی بھر سمیت مضافاتی اور ساحلی علاقوں ابراہیم حیدری، بھٹ جزیرہ کیماڑی ٹاؤن، کاٹھورٹی گڈاپ ٹاؤن، خواستی بروہی گوٹھ بفر زون عمر بلوچ گوٹھ ناتھ ناظم آباد میں ریفرنڈم کمیٹیوں کا انعقاد کیا گیا ہے، ایم کیو ایم

اقلیتی امور کمیٹی کے زیر اہتمام کراچی میں کرپشن ٹاؤن کورنگی، نیوکراچی ٹاؤن اور گلبرگ ٹاؤن میں ریفرنڈم کیسپس قائم کئے گئے ہیں، کراچی سمیت ملک بھر میں ریفرنڈم کے سلسلے میں ایم کیو ایم کے تمام شعبہ جات انتہائی فعال کردار ادا کر رہے ہیں، کراچی کی طرح پنجاب میں ایم کیو ایم ملتان زون کے تحت میں جلال پیراں والا، مظفر آباد، چوک گھنٹہ گھر، رحیم یارخان، واہڑی، ساہیوال، مظفر گڑھ، خانیوال، ایم کیو ایم راولپنڈی زون کے تحت اسلام آباد، چکوال، میانوالی، جہلم، منڈی بہاؤ الدین، ایم کیو ایم فیصل آباد زون کے زیر اہتمام بھکر، سرگودھا، ایم کیو ایم لاہور زون کے تحت قصور، ننکانہ، اوکاڑہ، شیخوپورہ، مریدکے، نارروال، ایم کیو ایم گجرانوالہ زون کے تحت حافظ آباد، گجرات، سیالکوٹ، صوبہ بلوچستان میں ایم کیو ایم کوئٹہ زون کے زیر اہتمام سیٹن کورٹ، زرغون، نوشکی، فاران، ایم کیو ایم نصیر آباد زون کے تحت نصیر آباد، ڈیرہ مراد جمالی، ڈھاڑو، سبی، ایم کیو ایم آزاد کشمیر کے زیر اہتمام میرپور، مظفر آباد، راولا کوٹ اور ایم کیو ایم گلگت ملتان کے زیر اہتمام مختلف علاقوں میں عوامی ریفرنڈم کیسپس قائم کئے گئے ہیں۔ اندرون سندھ میں ایم کیو ایم حیدرآباد، میرپور خاص، سکھر، نوابشاہ، ساگھڑ، ٹنڈوالہیار، گھوٹکی، جامشورو، عمرکوٹ، ٹھٹھہ، نوشہرہ فیروز، بدین، لاڑکانہ، خیرپور، شکارپور، دادو، قمر شہدادکوٹ، کشمور اور جیکب آباد زون کے تحت بھی ریفرنڈم میں بھرپور اور عملی کردار ادا کیا جا رہا ہے اور اس سلسلے میں اندرون سندھ میں سینکڑوں ریفرنڈم کیسپس قائم کئے گئے۔ کراچی سمیت ملک بھر میں ریفرنڈم کیسپس پر ایم کیو ایم کی رابطہ کمیٹی کے اراکین، حق پرست صوبائی وزراء، ارکان اسمبلی اور ذمہ داران کی جانب سے دوروں کا سلسلہ بھی جاری ہے۔ ریفرنڈم کیسپس پر عوامی جوش و خروش قابل دید ہے اور توقع کی جا رہی ہے کہ عوامی ریفرنڈم کے 17 مئی 2011ء کو اختتام ہونے تک ملک بھر سمیت دنیا بھر کے کروڑوں افراد اپنی رائے کا اظہار کر چکے ہوں گے۔ عوامی ریفرنڈم کے حوالے مختلف شخصیات کا کہنا ہے کہ بلاشبہ ایم کیو ایم کے عوامی ریفرنڈم میں کروڑوں کی تعداد میں لوگوں کی رائے آئے گی اور اس رائے کو اہمیت دینے اور عوامی فیصلے کو قبول کر لینے میں ہی ملک و قوم کا تابناک مستقبل محفوظ ہے۔

عوامی ریفرنڈم میں ملک بھر سے ایک کروڑ سے زائد عوام حصہ لے چکے ہیں اور عوام کا والہانہ رسپانس ہے، ڈاکٹر فاروق ستار

نائن زیرو پور ریفرنڈم فارم پُر کر کے جمع کرانے والے اہل قلم حضرات سے خطاب

اہل قلم حضرات نے ریفرنڈم کا زبردست خیر مقدم کیا اور ریفرنڈم فارم پُر کر کے اپنی رائے کا اظہار کیا

کراچی، 15 مئی 2011ء

متحدہ قومی موومنٹ کی رابطہ کمیٹی کے ڈپٹی کنوینر ڈاکٹر فاروق ستار نے کہا ہے کہ قائد تحریک جناب الطاف حسین کی ہدایت پر قومی اتفاق رائے پیدا کرنے کیلئے ہونیوالے ریفرنڈم میں اب تک ملک بھر کے ایک کروڑ سے زائد عوام حصہ لے چکے ہیں، عوامی ریفرنڈم ختم ہونے میں ابھی دو تین روز باقی ہیں اور اس میں ایک والہانہ رسپانس اور خیر مقدم دیکھا جا رہا ہے، عوامی ریفرنڈم انشاء اللہ ایک تاریخی ریفرنڈم ثابت ہوگا اور ملک میں نئی تاریخ کو رقم کریگا۔ ان خیالات کا اظہار انہوں نے اتوار کی شام متحدہ سوشل فورم کے تحت ایم کیو ایم کے مرکز نائن زیرو پور آئیو الے اہل قلم حضرات سے خطاب کرتے ہوئے کیا۔ اس موقع پر اہل قلم حضرات محترمہ فاطمہ ثریا بجیا، حامد علی سید، عاصم صدیقی، انور اقبال، امجد رانا، زیب النساء زہبی، ایچ اقبال، شریف مائل، ذکی عثمانی، ارشد حسین، عطشان باقی فیروز برہان پوری، اسد شیخ، دیگر ادبی شخصیات، فنکار حسن جہانگیر اور دیگر نے 17 سوالات پر مشتمل سوالنامہ کو پڑھ کر پُر کیا اور اسے باری باری باکس میں ڈالا اور ریفرنڈم کا زبردست خیر مقدم کیا۔ اس دوران ایم کیو ایم کی رابطہ کمیٹی کے اراکین واسع جلیل، شاکر علی، کیف الوری، سلیم تاجک، متحدہ سوشل فورم کے انچارج لونگ خان چنہ، جوائنٹ انچارج غازی صلاح الدین، احمد سلیم صدیقی اور اراکین بھی موجود تھے۔ ڈاکٹر فاروق ستار نے کہا کہ اس وقت ملک کی تاریخ کا سب بڑا چیلنج ہمارے سامنے ہے اس چیلنج کو ہمیں مواقعوں میں تبدیل کرنا ہے، آگے کیلئے راستے ہموار کرنے ہیں اور لوگوں کا اعتماد بحال کر کے مایوسی، بے یقینی کی کیفیت ختم کو ختم کرنا ہے۔ انہوں نے کہا کہ متحدہ قومی موومنٹ پاکستان کی واحد جماعت ہے جس نے پہلے کی عوام کو پوچھا، ان سے معلوم کیا کہ وہ اس صورتحال کو کس طرح دیکھتے ہیں اور ملک کو اس مشکل اور بحران سے کیسے نکالا جائے۔ انہوں نے کہا کہ 17 مئی تک ریفرنڈم کا سلسلہ ملک بھر میں جاری رہے گا ہم نے ریفرنڈم میں انفارمیشن ٹیکنالوجی اور جدید مواصلاتی طریقوں کو استعمال کیا ہے، فیس بک اور بلاگنگ ٹویٹ کے ذریعے بھی رائے معلوم کرنے کا طریقہ وضع کیا ہے۔ ملک کو درپیش چیلنج کو مواقعوں میں تبدیل کرنے کی ہم عملی کوشش کر رہے ہیں اور ناامیدی کی کیفیت کو ختم کر کے ملک کو اکیسویں صدی میں لے جانے کی تیاری کر رہے ہیں۔ انہوں نے کہا کہ سب سے بڑا سوال پاکستان کی آزادی اور خود مختاری ہے، ہم پوری دنیا کے ساتھ اپنے تعلقات نہ صرف برقرار رکھنا چاہتے ہیں بلکہ دوستانہ رکھنا چاہتے ہیں، ہم امریکہ کے ساتھ بھی دوستی رکھنا چاہتے ہیں لیکن آزادی اور خود مختاری کی قیمت پر نہیں تعلقات اور دوستی ہمیں پوری دنیا کے ساتھ رکھنی ہے مگر ہمیں اپنی آزادی اور خود مختاری کو جو کہ ہمارے لئے مقدم ہے اسے بھی مستند بنانا ہے اور اس کیلئے ہمیں پاکستان کو داخلی اور اندرونی طور پر مضبوط اور مستحکم بنانا ہے، عوام کو بلا تفریق سیاسی و جمہوری عمل اور معاشی ترقی اور عمل میں شامل کرنا ہے اور اس کے مواقع فراہم کرنا ہے یہ

متحدہ قومی موومنٹ سیاسی نصب العین ہے سیاسی پروگرام ہے۔ انہوں نے کہا کہ ریفرنڈم کے سوالنامہ میں پاکستان کا ماضی، حال اور مستقبل موجود ہے۔ ماضی میں جو غلطیاں ہوئی ہیں اس کا اعتراف کرنا ہوگا، موجودہ صورتحال کو سنجیدگی سے لینا ہوگا اور سر جوڑ کر بیٹھا ہوگا اور ایسی پالیسیاں اختیار کرنی ہوں گی جن سے ماضی کی غلط پالیسی کا ازالہ کیا جاسکے، پالیسی سازی کے عمل میں عوام کو شریک کیا جائے، پاکستان کے لوگوں کی امنگوں اور خواہشات کا بھی خیال رکھا جائے۔ لوگ ایڈ ہاک ازم سے تنگ آگئے ہیں اب عوام پاکستان میں مستقل تبدیلی چاہتے ہیں، ایم کیو ایم کے ریفرنڈم کا سوالنامہ بھی اسی تبدیلی کا پیش خیمہ ہے اور انقلاب کا عندیہ ہے جس کی لوگوں کے دلوں میں امنگ ہے یہ اسی منگ کا عندیہ اور کرن ہے جس کو دیکھ کر لوگ آج اپنی رائے دینے کیلئے جوق در جوق ہمارے دفاتر میں آرہے ہیں اور گھر میں بیٹھ کر کمپیوٹر پر بھی اپنی رائے سے آگاہ کر رہے ہیں۔ انہوں نے کہا کہ خارجہ پالیسی میں پہلا قدم پڑوسی ممالک کیساتھ تعلقات دوستانہ ہونا ہے، جس طرح پوری دنیا میں یورپ ایک بلاک بنا ہے شمالی امریکہ کے الائنس ہیں، آسٹریا، نیوزی لینڈ کے جس طرح کے بلاک بنے ہیں اسی طرح ایک بلاک یہاں جنوبی ایشیا کا بھی بننا چاہئے اگر یہ ممالک ترقی نہیں کرتے اور ایک دوسرے سے استفادہ نہیں کرتے تو ہماری خارجہ پالیسی کے خطوط استوار نہیں ہو سکتے۔

ایم کیو ایم پاکستان کی بقاء و سلامتی کیلئے ہمیشہ سیدہ پلائی دیوار ثابت ہوگی۔ صوبائی وزیر روف احمد صدیقی قائد تحریک الطاف حسین کے فکر و فلسفہ پر عمل پیرا ہو کر ہی ہم اپنے پاک وطن کی حفاظت کر سکتے ہیں۔ زونل انچارج محمد شریف

حیدرآباد۔۔۔ 15 مئی 2011ء

یہ عوامی ریفرنڈم پاکستان کے مستقبل میں سنگ میل کی حیثیت رکھتا ہے ان خیالات کا اظہار صوبائی وزیر روف احمد صدیقی نے حیدرآباد چیمبر آف کامرس کے دورے کے موقع پر چیمبر کے ممبران سے گفتگو کرتے ہوئے کیا۔ انہوں نے کہا کہ ایم کیو ایم پاکستان کی بقاء و سلامتی کیلئے ہمیشہ سیدہ پلائی دیوار ثابت ہوگی اور یہ موجود حالات میں یہ عوامی ریفرنڈم ملک کی عوام کو بیدار کرنے میں اہم کردار ادا کر رہا ہے۔ انہوں نے کہا کہ اس ملک میں قائد تحریک الطاف حسین وہ واحد شخصیت جنہوں نے اپنے بیان میں عوام کے امنگوں کی ترجمانی کی ہے۔ اس موقع پر ایم کیو ایم حیدرآباد کے زونل انچارج محمد شریف نے گفتگو کرتے ہوئے کہا کہ ہماری بقاء و سلامتی خطرے میں ہے اور ہمارا مستقبل داؤ پر لگا ہوا ہے ان حالات میں قائد تحریک الطاف حسین کا پالیسی بیان اور انکی جانب سے یہ عوامی ریفرنڈم اس ملک کی عوام کو ایک متفق ایجنڈے پر کاربند کرنے معاون مددگار ثابت ہوگا۔ انہوں نے کہا کہ قائد تحریک الطاف حسین کے فکر و فلسفہ پر عمل پیرا ہو کر ہی ہم اپنے پاک وطن کی حفاظت کر سکتے ہیں۔ اس موقع انکے ہمراہ ISTC کے جوائنٹ انچارج فرید احمد رکن ندیم احمد اور حیدرآباد زونل کمیٹی کے اراکین بھی موجود تھے اس موقع پر انہوں نے چیمبر آف کامرس کے عہداران و ممبران میں عوامی ریفرنڈم کا سوالنامہ بھی تقسیم کیا۔ بعد ازیں صوبائی وزیر روف احمد صدیقی نے ISTC کے جوائنٹ انچارج فرید احمد رکن ندیم احمد اور ایم کیو ایم حیدرآباد زونل انچارج محمد شریف و اراکین کے ہمراہ حیدرآباد زونل کی جانب سے لگائے گئے شہر میں مختلف علاقوں سبزی منڈی چوک، خدا حافظ کابورڈ، لطیف آباد نمبر 11 اور سائٹ کے دیگر مقامات پر عوامی ریفرنڈم کیپوں کا دورہ کیا۔

قائد تحریک الطاف حسین نے ہمیشہ حیدرآباد کی عوام کے فلاح و بہبود کے کاموں پر خصوصی توجہ دی۔ زونل انچارج محمد شریف۔

حیدرآباد۔۔۔ 15 مئی 2011ء

قائد تحریک الطاف حسین نے ہمیشہ حیدرآباد کی عوام کے فلاح و بہبود کے کاموں پر خصوصی توجہ دی ان خیالات کا اظہار متحدہ قومی موومنٹ حیدرآباد کے زونل انچارج محمد شریف و اراکین زونل کمیٹی نے اپنے مشترکہ بیان میں کیا انہوں نے کہا کہ قائد تحریک الطاف حسین کی جانب سے حیدرآباد کے شہریوں کو طبی سہولت فراہم کرنے کیلئے نذیر حسین میڈیکل سینٹر کو 11 عدد وینٹی لیٹر اور دیگر ضروری آلات کا عطیہ اس کا عملی ثبوت ہے اور نذیر حسین میڈیکل سینٹر سندھ کا وہ واحد ہسپتال ہوگا جہاں پر 11 عدد وینٹی لیٹر کی سہولت میسر ہوگی۔ انہوں نے کہا کہ حیدرآباد شہر قائد تحریک الطاف حسین کے چاہنے والوں کا شہر ہے اور قائد تحریک الطاف حسین اس شہر سے بے پناہ محبت کرتے ہیں۔ انہوں نے قائد تحریک الطاف حسین کی جانب سے حیدرآباد کے شہریوں کو 11 عدد وینٹی لیٹر اور دیگر ضروری آلات دینے پر اہلیان حیدرآباد کی جانب سے زبردست خراج تحسین پیش کیا۔

الطاف حسین کی جانب سے ریفرنڈم کی صورت میں طلب کی گئی رائے ملک و قوم کیلئے کارآمد ہوگی، اکرام عادل گولارچی میں ریفرنڈم کمپ کے دورے اور پریس کلب میں صحافیوں کے اعزاز میں منعقدہ تقریب میں گفتگو

بدین۔۔۔15، مئی 2011ء

متحدہ قومی موومنٹ کے حق پرست رکن سندھ اسمبلی اکرام عادل نے کہا ہے کہ قائد تحریک جناب الطاف حسین نے قومی اتفاق رائے پیدا کرنے کیلئے عوامی ریفرنڈم کا اعلان کیا ہے اور ملک کو درپیش سنگین نوعیت کے چیلنج سے نمٹنے کیلئے 17 سوالات پر مبنی سوالنامہ قوم کے سامنے رکھ دیا ہے۔ ان خیالات کا اظہار انہوں نے ایم کیو ایم بدین زون کے تحت گولارچی شہر میں لگائے گئے عوامی ریفرنڈم کمپ کے دورے اور پریس کلب میں صحافیوں کے اعزاز میں دی گئی ایک تقریب میں صحافیوں کے سوالات کا جواب دیتے ہوئے کیا۔ اس موقع پر اکرام عادل نے صحافیوں صحافیوں اور مختلف شعبہ ہائے زندگی سے تعلق رکھنے والے افراد میں ریفرنڈم کے فارم تقسیم کئے اور ان سے اپنی کا اظہار کرنے کی دعوت دی جس پر لوگوں کی بہت بڑی تعداد نے فارم پُر کئے اور جمع کرائے۔ اکرام عادل نے کہا کہ ملک انتہائی نازک دور سے گزر رہا ہے، ایسے حالات میں قائد تحریک جناب الطاف حسین کی جانب سے عوامی ریفرنڈم کی صورت میں طلب کی گئی رائے ملک و قوم کے درخشاں مستقبل کیلئے کارآمد ہوگی۔ اس موقع پر سیکرٹری انچارج ایم کیو ایم میر پور خاص زون کمیٹی کے اراکین بھی موجود تھے۔

میر پور خاص میں عوامی ریفرنڈم کا پانچواں روز

میر پور خاص۔۔۔15، مئی 2011ء

متحدہ قومی موومنٹ کے زیر اہتمام قومی اتفاق رائے پیدا کرنے کیلئے ہونے والا ریفرنڈم میر پور خاص میں جاری ہے۔ ریفرنڈم کے سلسلے میں ایم کیو ایم میر پور خاص زون کے زیر اہتمام ڈاک خانہ چوک پر مرکزی ریفرنڈم کمپ قائم کیا گیا ہے جہاں قطار در قطار میں لوگوں نے عوامی ریفرنڈم کے فارم حاصل کئے اور اس میں خصوصی دلچسپی کا مظاہرہ کرتے ہوئے بھر پور حصہ لیا۔ عوامی ریفرنڈم کے پانچویں روز ایم کیو ایم میر پور خاص زون کے زونل انچارج عظیم دانش اور حق پرست رکن سندھ اسمبلی نعیم احمد الطافی نے ڈگری، جھڈو، ٹنڈو جان محمد، نوکوٹ میں صحافی حضرات، تاجر برادری اور معززین شہر سے ملاقاتیں کیں انہیں ریفرنڈم فارم پُر کرنے کیلئے پیش کئے۔ دریں اثناء ایم کیو ایم میر پور خاص زون کے زونل انچارج عظیم دانش نے میر پور خاص کی الیکٹرونکس مارکیٹ، ہلال مارکیٹ، اسٹیشن روڈ پر تاجر برادری کے رہنماؤں سے ملاقاتیں کیں اور انہیں ریفرنڈم میں شرکت کی دعوت دیتے ہوئے ریفرنڈم کے فارم دیئے۔ اس موقع پر مختلف شعبہ ہائے زندگی سے تعلق رکھنے والے افراد نے ملک کی بقاء و سلامتی کیلئے جانے والے فیصلوں میں عوام کی شمولیت کا زبردست خیر مقدم کیا اور عوامی ریفرنڈم کے فارم ہزاروں کی تعداد میں پُر کر کے اپنی رائے کا اظہار کیا۔

میڈیکل ایڈ کمیٹی کے تحت تمام یونٹوں میں عوامی ریفرنڈم مہم جاری ہے 2957 افراد اپنی رائے کا اظہار

کراچی:۔۔۔۔۔15، مئی، 2011ء

متحدہ قومی موومنٹ میڈیکل ایڈ کمیٹی کے تحت تمام یونٹوں میں عوامی ریفرنڈم مہم جاری ہے آج کے دن بروز اتوار 2957 افراد اپنی رائے کا اظہار کیا ہے جبکہ گزشتہ چھ روز کے دوران 6000 سے زائد افراد نے فارم پُر کر کے جمع کرائے ہیں۔ عوامی ریفرنڈم کا سلسلہ کراچی کے مختلف اسپتالوں میں 9 بجے سے دوپہر 12 بجے تک جاری رہے گا۔

ایم کیو ایم کے تحت عوامی ریفرنڈم کشمور میں بھی پانچواں روز جاری رہا

کشمور۔۔۔۔15، مئی 2011ء

ایم کیو ایم کے تحت عوامی ریفرنڈم کے فارم کشمور میں بھی بڑی تعداد میں پُر کئے جا رہے ہیں، ریفرنڈم کے سلسلے میں کشمور میں کارکنان و عوام میں زبردست جوش و خروش پایا جا رہا ہے۔ اس سلسلے میں ایم کیو ایم تنظیمی کمیٹی کے رکن ڈاکٹر عنایت اللہ اور حق پرست رکن سندھ اسمبلی ہرگن داس آہو جانے کندھکوٹ لائبریری چوک کا دورہ کیا اور پریس کلب میں صحافی حضرات سے ملاقات کی۔ اس موقع پر انہوں نے صحافیوں اور مختلف شعبہ ہائے زندگی سے تعلق رکھنے والے افراد میں ریفرنڈم فارم تقسیم کئے اور اس پر اپنی رائے کے اظہار کی دعوت دی۔ بعد ازاں انہوں نے دنیا نیوز اور آروائی کے دفاتر اور مختلف مارکیٹوں میں جا کر عوام کو ریفرنڈم کے فارم تقسیم کئے۔ اس موقع پر لوگوں کی جانب سے عوامی ریفرنڈم کا زبردست خیر مقدم کیا گیا اور اسے ملک کے مسائل کو حل کرنے کیلئے اہم پیش رفت قرار دیا گیا۔

قائد تحریک الطاف حسین نے عوامی ریفرنڈم کا اعلان کر کے عوامی امنگوں کی ترجمانی کی ہے، قطب الدین سکھر کے علاقہ گھنٹہ گھر چوک پر قائم کیمپ پر عوامی ریفرنڈم کے سلسلے میں اپنا حق رائے دہی کا اظہار کرنے کیلئے آئے ہوئے مختلف شعبہ زندگی سے تعلق رکھنے والے افراد سے بات چیت سکھر:۔۔۔۔۔ 15 مئی، 2011ء

قائد تحریک الطاف حسین نے عوامی ریفرنڈم کا اعلان کر کے عوامی امنگوں کی ترجمانی کی ہے ملک کو آزمائش سے نکالنے کیلئے ہر شخص اپنی رائے کا اظہار کریں۔ ان خیالات کا اظہار اندرون سندھ تنظیمی کمیٹی کے رکن رشید بھیا، ایم کیو ایم سکھرزوں کے انچارج محمد قطب الدین، حق پرست رکن سندھ اسمبلی وسیم حسین ودیگر ذمہ داران نے عوامی ریفرنڈم کے سلسلے میں والے 17 نکات پر مبنی سوال نامہ کو سکھر کے علاقہ گھنٹہ گھر چوک پر قائم کیمپ پر عوامی ریفرنڈم کے سلسلے میں اپنا حق رائے دہی کا اظہار کرنے کیلئے آئے ہوئے مختلف شعبہ زندگی سے تعلق رکھنے والے افراد سے بات چیت کے دوران کیا۔ انہوں نے مزید کہا کہ وطن عزیز اس وقت انتہائی نازک صورتحال سے گزر رہا ہے اور عوام پریشان صورتحال سے دوچار ہیں ان حالات میں قائد تحریک جناب الطاف حسین عوامی رائے عامہ ہموار کرنے اور منتشر قوم کو صحیح سمت میں رہنمائی کرنے کیلئے عوامی ریفرنڈم کا اعلان کر کے عوام کی امنگوں کی ترجمانی کا فریضہ انجام دیا ہے اس لئے ملک کو آزمائش سے نکالنے کے لئے ہر فرد کو ملک کے معاملات میں اپنی رائے دینی چاہیے جس سے قومی اتفاق رائے پیدا ہوگا۔ اس موقع پر انہوں نے سکھرا سال ٹریڈرز کے رہنماؤں حاجی جاوید میمن، محمد شریف ڈاڈا، حاجی محمد شفیع عباسی اور شہر کی مختلف تاجر برادری کے لوگوں جن میں، دکلاء برادری، ڈاکٹر صاحبان اور دکانداران اور شہریوں میں ریفرنڈم فارم تقسیم کئے اور وصول کئے۔

کشمیریوں کی رائے کے بغیر کوئی فیصلہ قومی نہیں ہو سکتا، انتخابی حکمت عملی مرحلے میں ہے۔ ایم کیو ایم انتخابی منشور کا اعلان چند روز میں ہو جائے گا، انتخابی اتحاد خارج از امکان نہیں مسئلہ کشمیر پر ایم کیو ایم کا موقف واضح ہے، رکن رابطہ کمیٹی کنورنوید جمیل آزما نے کوآزما نہ بے وقوفی ہے، کشمیری عوام نے ساتھ دیا تو خطے کو ماڈل سٹیٹ بنا دیں گے، رکن صوبائی تنظیمی کمیٹی حسن عالم اور حق پرست وزیر سیاحت طاہر کھوکھر کی صحافیوں سے بات چیت مظفر آباد۔۔۔ 15 مئی 2011ء

ایم کیو ایم رابطہ کمیٹی کے رکن، سابق حق پرست سٹی ناظم حیدر آباد کنورنوید جمیل نے کہا ہے کہ ایم کیو ایم کا عوامی ریفرنڈم قائد تحریک الطاف حسین کی قومی سوچ و فکر کی عکاسی کرتا ہے کشمیریوں کے رائے کو نظر انداز کر کے کیا جانے والا کوئی بھی فیصلہ قومی فیصلہ نہیں ہو سکتا۔ آزاد کشمیر کے انتخابات میں حصہ لینے کے حوالے سے حکمت عملی کو حتمی شکل دی جا رہی ہے۔ انتخابی منشور کا اعلان آئندہ چند روز میں ڈپٹی کنوینر ڈاکٹر فاروق ستار کریں گے۔ ایم کیو ایم کے منشور سے اتفاق رکھنے والی سیاسی جماعتوں کے ساتھ انتخابی اتحاد خارج از امکان نہیں۔ قائد تحریک الطاف حسین کشمیریوں کو قومی دھارے میں شامل کرنا چاہتے ہیں۔ مسئلہ کشمیر کے حوالے سے ایم کیو ایم کا موقف سادہ، دو ٹوک اور واضح ہے جس کی تائید کنٹرول لائن کے دونوں اطراف کے کشمیری کرتے ہیں۔ موقع دیا گیا تو حق پرست عوامی نمائندگان آزاد کشمیر کے ماڈل سٹیٹ بنا دیں گے۔ ان خیالات کا اظہار انہوں نے دورہ مظفر آباد کے دوران سینٹرل پریس کلب مظفر آباد میں صحافیوں سے بات چیت کے دوران کیا۔ اس موقع پر رکن صوبائی تنظیمی کمیٹی حسن عالم، حق پرست وزیر سیاحت طاہر کھوکھر اور ایم کیو ایم زونل کمیٹی مظفر آباد کے رکن ندیم کھوکھر بھی موجود تھے۔ کنورنوید نے کہا کہ قائد تحریک نے قومی مسائل پر عوامی رائے عامہ جاننے کے لیے عوامی ریفرنڈم کے انعقاد کا فیصلہ کیا ہے اور پوری قوم نے اس فیصلے کا خیر مقدم کرتے ہوئے ریفرنڈم میں گہری دلچسپی کا اظہار کیا ہے۔ کشمیری اور پاکستانی عوام کے سینوں میں ایک ہی دل دھڑکتا ہے پاکستانی قیادت کا کوئی بھی ایسا فیصلہ قومی فیصلہ نہیں ہو سکتا جس میں کشمیریوں کی رائے شامل نہ ہو۔ انہوں نے کہا کہ ایم کیو ایم آزاد کشمیر کے انتخابات کے سلسلے میں اپنی حکمت عملی کو حتمی شکل دے رہی ہے چند روزی انتخابی منشور کا اعلان کر دیا جائے گا۔ ایک سوال کے جواب میں کنورنوید جمیل نے کہا کہ ابھی تک کسی سیاسی جماعت سے انتخابی اتحاد کا فیصلہ نہیں ہوا تاہم ایم کیو ایم کے منشور اور مقاصد سے اتفاق اور ہم آہنگی رکھنے والی سیاسی جماعتوں کے ساتھ انتخابی اتحاد خارج از امکان نہیں۔ انہوں نے بتایا کہ ایم کیو ایم کے مسئلہ کشمیر پر انتہائی واضح، دو ٹوک، جاندار اور عوامی موقف ہے کہ کشمیریوں کی مرضی کے خلاف ہونے والا کوئی فیصلہ قابل قبول نہیں۔ مسئلہ کشمیر کے حوالے سے ہونے والے ہر سطح کے مذاکرات میں کشمیریوں کی رائے کو شامل رکھا جائے۔ انہوں نے کہا کہ قائد تحریک کشمیر کو ایک ماڈل سٹیٹ بنانا چاہتے ہیں اگر آزاد کشمیر کے عوام نے موقع دیا تو کراچی اور حیدرآباد کی طرح ایم کیو ایم آزاد کشمیر کا بھی نقشہ بدل کے رکھ دے گی۔ انہوں نے کہا کہ آزاد کشمیر کے عوام آزمائے ہوئے کو بار بار آزمائیں اور اس بار درست وقت پر درست قیادت کا انتخاب کریں تاکہ آزاد کشمیر سے استحصالی نظام کا خاتمہ ہو سکے۔

ایم کیو ایم نارتھ کراچی سیکٹر کے کارکن انیس الرحمن کے انتقال پر الطاف حسین کا اظہارِ افسوس

لندن:۔۔۔۔۔ 15 مئی، 2011ء

متحدہ قومی موومنٹ کے قائد جناب الطاف حسین نے ایم کیو ایم نارتھ کراچی یونٹ B-135 کے کارکن انیس الرحمن کے انتقال پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے مرحوم کے سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحوم کو اپنی جوار رحمت میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

ایم کیو ایم کے کارکنان سے رابطہ کمیٹی کا اظہار تعزیت

کراچی:۔۔۔۔۔ 15 مئی، 2011ء

متحدہ قومی موومنٹ کی رابطہ کمیٹی نے ایم کیو ایم نارتھ کراچی سیکٹر یونٹ B-135 کے کارکن انیس الرحمن، لیاقت آباد سیکٹر یونٹ 158 کے کارکن کامران خان کی ہمشیرہ محترمہ شبانہ مودود، ملیہ سیکٹر یونٹ 97 کے رکن نفیس احمد خان کے والد نسیم احمد خان، اندرون سندھ تنظیمی کمیٹی کے رکن جمال الدین برمانی کے والد علی بخش برمانی اور ایم کیو ایم ٹنڈوالہ یارزون 1-D کے کارکن عباس قریشی کے بھائی ندیم قریشی کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل۔ (آمین)

سلطان اذلان شاہ ہاکی ٹورنامنٹ میں پاکستان کی شاندار کارکردگی ناقابل فراموش ہے، واسع جلیل کی مبارکباد

کراچی:۔۔۔۔۔ 15 مئی، 2011ء

پاکستان ہاکی فیڈریشن کے وائس پریذنٹ و ایم کیو ایم کی رابطہ کمیٹی کے رکن واسع جلیل نے اذلان شاہ ہاکی ٹورنامنٹ میں پاکستان اور آسٹریلیا کے درمیان فائنل میچ میں پاکستان کی شاندار کارکردگی پر کوچ اور کپتان سمیت پوری ٹیم کو مبارکباد پیش کی ہے۔ ایک بیان میں واسع جلیل نے کہا کہ ہارجیت کھیل کا حصہ ہے تاہم پاکستانی کھلاڑیوں نے جس شاندار کارکردگی کا مظاہرہ کیا وہ قابل تعریف ہے جس پر کپتان سمیت پوری ٹیم خراج تحسین کی مستحق ہے۔ واسع جلیل نے اذلان شاہ ہاکی ٹورنامنٹ میں آسٹریلیا کے خلاف بہترین کھیل پیش کرنے پر ایک بار پھر پاکستانی ہاکی ٹیم، پاکستان ہاکی فیڈریشن کے صدر قاسم ضیاء، سیکریٹری آصف باجو اور کراچی ہاکی فیڈریشن کے سیکرٹری فاروق احمد کول کی گہرائیوں سے مبارکباد پیش کی ہے۔

ہمیں زندگی کے تمام شعبوں میں پاکستان کا نام روشن کرنا ہے

آئی، ٹی کی بدولت دنیا سٹ کر ایک گلوبل ولج میں تبدیل ہوگئی ہے، ہم دور حاضر کے جدید تقاضوں کو پورا کر کے ہی ترقی حاصل کر سکتے ہیں

اے پی ایم ایس او کے زیر اہتمام جامعہ کراچی میں آئی، ٹی پر مومو کی تقریب کے شرکاء سے

چیئرمین اے پی ایم ایس او فرحان شمس اور آئی، ٹی ڈپارٹمنٹ سندھ کی اسٹینڈنگ کمیٹی کے چیئرمین اور حق پرست رکن سندھ اسمبلی عادل خان کا خطاب

کراچی:۔۔۔۔۔ 14 مئی، 2011ء

ہمیں زندگی کے تمام شعبوں میں پاکستان کا نام روشن کرنا ہے۔ اس ملک نے ہمیں بہت کچھ دیا ہے ہمارا بھی فرض ہے کہ اپنے ملک کی نیک نامی کیلئے اپنی صلاحیتوں کو استعمال کریں۔ اس سلسلے میں طالب علم طبقے پر گہری ذمہ داری عائد ہوتی ہے۔ ان خیالات کا چیئرمین اے پی ایم ایس او فرحان شمس نے اکیڈمک اینڈ سوشل سٹرکچر کے زیر اہتمام جامعہ کراچی کے کمپیوٹر سائنس ڈپارٹمنٹ میں منعقدہ آئی۔ ٹی پر مومو کی تقریب کے شرکاء سے خطاب کرتے ہوئے کیا۔ اس موقع پر آئی۔ ٹی ڈپارٹمنٹ سندھ کی اسٹینڈنگ کمیٹی کے چیئرمین عادل خان آل پاکستان متحدہ اسٹوڈنٹس آرگنائزیشن کے جوائنٹ سیکریٹری عدیل صفری، سیکریٹری فنانس نعمان سمیع، جامعہ کراچی کے پرووائس چانسلر ناصر الدین خان، ڈائریکٹر

یو۔بی۔آئی۔ٹی عاقل برنی مختلف جامعات و کالجز کے پرنسپلز و اساتذہ کرام اور طلباء و طالبات کی بڑی تعداد موجود تھی۔ انہوں نے کہا کہ اے پی ایم ایس اوقاف تحریک الطاف حسین کی تعلیمات پر عمل کرتے ہوئے طلبہ کیلئے اس طرح کی علم دوست سرمیوں کا انعقاد کرتی رہتی ہے جس سے طلبہ کی صلاحیتوں کو دنیا کے سامنے لایا جاسکے۔ ہمارے معاشرے کے نوجوانوں میں بہت قابلیت ہے مگر انہیں ایسے مواقع میسر نہیں آتے جہاں وہ دنیا کو اپنی صلاحیتوں، اپنی قابلیت سے متعارف کروا سکیں۔ علاوہ ازیں چیئرمین اسٹینڈنگ کمیٹی آئی، ٹی ڈی پارٹنمنٹ سندھ عادل خان نے کہا کہ آئی۔ ٹی کی بدولت دنیا سمٹ کر ایک گلوبل ویلج میں تبدیل ہو گئی ہے جس کی وجہ سے دنیا بھر کی معلومات اب ہماری انگلیوں پر موجود ہیں۔ وقت کا تقاضہ ہے کہ بدلتے ہوئے حالات اور ستمتی ہوئی دنیا کے مطابق ہمیں بھی جدید ٹیکنالوجی کو استعمال کرنا ہوگا۔ ہمیں اپنے ملک کی ترقی، فلاح و بہبود کی خاطر اپنے نظام کو جدید خطوط پر استوار کرنا ہوگا۔ آئی۔ ٹی پرومو میں طلبہ کے درمیان کمپیوٹر گیمز، سافٹ ویئر اور پروگرامنگ کے مقابلے کروائے گئے جس میں اول، دوئم، سوئم پوزیشن حاصل کرنے والے طلبہ میں اسناد تقسیم کیے گئے۔

